

**ಶ್ರೀ ಎ. ಪಿ. ಮುಂದ್ರಾಲ್.**—ಕೊಪ್ಪಲ್ ತಾಲ್ಲೂಕಿನಿಂದ ಬೊಮ್ಮಹಾಲ್ ಗ್ರಾಮ ೨೦,೨೨ಕಿಲೋ ಮೀಟರ್ ದೂರದಲ್ಲಿ ಅಲ್ಲಿ ಕೊಲೆ, ಸುಲಿಗೆ ದರೋಡೆ, ಕಳ್ಳವು ಆಗುತ್ತಿದೆ. ಅದುದರಿಂದ ಸರ್ಕಾರದವರು ಆ ಜಾಗದಲ್ಲಿ ಇನ್ನೂ ಮುಂದಾದರೂ ಒಂದು ಟಿಪ್ ಪೋಸ್ಟ್ ಠಾಣೆಯೊಂದನ್ನು ನಿರ್ಮಿಸಲು ಪ್ರಯತ್ನಿಸುತ್ತಾರೆಯೇ?

**ಶ್ರೀ ಆರ್. ಗುಂಡೂರಾವ್.**—ಅಧ್ಯಕ್ಷರೇ, ಆ ಪ್ರಶ್ನೆಯೇ ಇಲ್ಲಿ ಉದ್ಭವವಾಗುವುದಿಲ್ಲ. ಏತಕ್ಕಂದರೆ ಅಲ್ಲಿ ಆ ತರಹ ಕೊಲೆ, ದರೋಡೆಗಳು, ಜಾಸ್ತಿಯಾಗುತ್ತಿಲ್ಲ. ಆ ರೀತಿಯಾದಂಥ ಯಾವುದೇ ರೀತಿಯ ದರೋಡೆ, ಕೊಲೆ, ಸುಲಿಗೆಗಳು ನಡೆದಿಲ್ಲವೆಂದು ವರದಿಯಿಂದ ಗೊತ್ತಾಗಿದೆ, ಅದುದರಿಂದ ಸದ್ಯಕ್ಕೆ ಅವಶ್ಯಕತೆ ಇಲ್ಲವೆಂದು ಸರ್ಕಾರ ತೀರ್ಮಾನಕ್ಕೆ ಬಂದಿದೆ. ಪೊಲೀಸ್ ಸ್ಟೇಷನ್ ಆಗಿ ಅಲ್ಲಿ ಕೊಲೆ, ಸುಲಿಗೆ ಜಾಸ್ತಿ ಯಾಗಲಿ ಅಂಥ ಏನನ್ನ ಸಮಸ್ಯೆ ಅಭಿಪ್ರಾಯವೇನೋ ಗೊತ್ತಾಗಲಿಲ್ಲ. ಆ ರೀತಿಯಾದಂಥ ಯಾವುದೇ ಕೃತ್ಯ ನಡೆಯದೇ ಇರುವುದರಿಂದ ಅಲ್ಲಿಗೆ ಅವಶ್ಯಕತೆ ಇಲ್ಲವೆಂದು ಸರ್ಕಾರ ತೀರ್ಮಾನ ಮಾಡಿದೆ.

**ಶ್ರೀ ಎ. ಪಿ. ಮುಂದ್ರಾಲ್.**—ಸ್ವಾಮಿ, ಅದು ಕೊಪ್ಪಳದಿಂದ ೨೨ ೨೨ ಕಿಲೋ ಮೀಟರ್ ದೂರ ದಲ್ಲಿರುವುದರಿಂದ ಅಲ್ಲಿಗೆ ಏತಕ್ಕೆ ಒಂದು ಟಿಪ್-ಪೋಸ್ಟ್ ಠಾಣೆಯನ್ನು ತಾವು ತೆರೆದು ಕೊಲೆ ಸುಲಿಗೆ ಆಗುವುದನ್ನು ತಪ್ಪಿಸಬಾರದು?

**ಶ್ರೀ ಆರ್. ಗುಂಡೂರಾವ್.**—ಸ್ವಾಮಿ, ಸದ್ಯಕ್ಕೆ ಅಲ್ಲಿಗೆ ಅವಶ್ಯಕತೆ ಇಲ್ಲವೆಂದು ಸರ್ಕಾರ ಯೋಚನೆ ಮಾಡಿದೆ. ಮುಂದೆ ಅವರು ಹೇಳುವ ರೀತಿಯಲ್ಲಿ ಏನಾದರೂ ಆ ತರಹಕ್ಕೆ ಜಾಸ್ತಿಯಾದರೆ ಮುಂದೆ ನೋಡೋಣ.

**ಅಧ್ಯಕ್ಷರು.**—ಶ್ರೀ ಎನ್. ಬಿ. ಸರೋಜಾಯಿ-ಹಾಜರಿಲ್ಲ.

**ನೆಕ್ಸ್ಟ್ ಶ್ರೀ ಪ್ರಭಾಕರ್ ತೇಲ್ಕರ್.**

### Separate Development Board for Hyderabad-Karnataka Area

575 SRI PRABHAKAR TELKAR (Chitapur).—Will the Minister for Finance and Planning be pleased to state:—

whether the Government intends to set up a separate Development Board exclusively for Hyderabad Karnataka Area for its development in all facets of life?

SRI VEERAPPA MOILY (Minister for Finance and Planning).—

Government have recently constituted a Committee for reporting on the proposals for the development of Hyderabad-Karnataka Area.

SRI PRABHAKAR TELKAR.—The question was put earlier to the constitution of the Committee that has been done by our benevolent Government. I really congratulate our Chief Minister Sri R Gundu Rao for taking into consideration the feelings of all the legislators who were striving to have one Board for Hyderabad-Karnataka area which is most undeveloped. I request him to give some salient features of this Committee.

**ಶ್ರೀ ಎಂ. ವೀರಪ್ಪ ಮೊಯ್ಲಿ.**—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸಚಿವರಾದ ಶ್ರೀ ಧರ್ಮಸಿಂಗ್ ರವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ ಮಾಡಿ, ಹೈದರಾಬಾದ್ ಕರ್ನಾಟಕದ ಮೂರು ಪ್ರದೇಶಗಳಾದ ಗುಲ್ಬರ್ಗ, ಬೀದರ್, ರಾಯಚೂರ್, ಜಿಲ್ಲೆಗಳಲ್ಲಿನ ಅಕ್ಕ ಎಲ್ಲಾ ಸಂಸತ್ ಸದಸ್ಯರಗಳನ್ನೂ ವಿಧಾನ

ಪರಿಷತ್ ಮತ್ತು ವಿಧಾನ ಮಂಡಲದ ಸದಸ್ಯರನ್ನೊಳಗೊಂಡ ಸಮಿತಿಯನ್ನು ರಚನೆ ಮಾಡಲಾಗಿದೆ. ಆ ಸಮಿತಿಯ ಉದ್ದೇಶವೇನೆಂದು ಹೇಳಿದರೆ, ಆ ಪ್ರದೇಶದಲ್ಲಿ ಏನು ಅಸಮತೋಲನ ಹೆಚ್ಚಿದೆಯೆಂದು, ಇನ್ನು ಅನೇಕ ವಿಚಾರದಲ್ಲಿ ಏನು ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಮಾಡಬೇಕಾಗಿದೆ ಇದನ್ನೆಲ್ಲಾ ಪರಿಶೀಲನೆ ಮಾಡಿ ಅಲ್ಲಿರತುಂಥಾ ಅಸಮತೋಲನವನ್ನು ಹೋಗಲಾಡಿಸುವುದಕ್ಕೆ ಒಂದು ಸಮಿತಿಯನ್ನು ಮಾಡಲಾಗಿದೆ. ಅದರ ಇದನ್ನೆಲ್ಲಾ ಪರಿಶೀಲನೆ ಮಾಡಿ ಯಾವ ತರಹದಲ್ಲಿ ಅಭಿವೃದ್ಧಿ ಮಾಡಬಹುದು, ಇದನ್ನು ಬೋರ್ಡ್ ಮುಖಾಂತರ ಮಾಡಬೇಕೇ, ಅಥವಾ ಇನ್ನು ಯಾವುದೇ ಏಜೆನ್ಸಿ ಮುಖಾಂತರ ಮಾಡಿ ಪರಿಹರಿಸಬಹುದೇ ಎನ್ನುವ ಬಗ್ಗೆ ವರದಿಯನ್ನು ಕೊಡುತ್ತಾರೆ. ಆ ವರದಿಯನ್ನು ಕೊಟ್ಟ ಮೇಲೆ ಅದನ್ನು ಅನುಷ್ಠಾನಕ್ಕೆ ತರಲಿಕ್ಕೆ ಕ್ರಮವನ್ನು ತೆಗೆದುಕೊಳ್ಳುತ್ತೇವೆ.

**ಶ್ರೀ ಭೀಮಣ್ಣ ಖಂಡ್ರೆ.**—ತೆಲಾಂಗಣದವರು ಆಂದೋಳನದ ಮಾಡಿದ ಮೇಲೆ ಅಲ್ಲಿಗೆ ಡೆವಲಪ್ ಮೆಂಟ್‌ಗೋಸ್ಕರವಾಗಿ ೧೦೦ ಕೋಟಿ ರೂಪಾಯಿಗಳನ್ನು ಕೊಟ್ಟಿದ್ದಾರೆ ಆ ರೀತಿಯಾಗಿ ಹೈದರಾಬಾದ್—ಕರ್ನಾಟಕ ಡೆವಲಪ್‌ಮೆಂಟ್ ಬೋರ್ಡಿಗೆ ಏನಾದರೂ ಸ್ಪೆಷಲ್ ಗ್ರಾಂಟ್‌ನ್ನು ಕೊಡುತ್ತೀರಾ ?

**ಶ್ರೀ ಎಂ. ವೀರಪ್ಪ ಮೊಯ್ತ.**—ಇವತ್ತು ಅಲ್ಲಿ ತೆಲಾಂಗಣ ಬೋರ್ಡ್ ಅಂತ ಮಾಡಿದ್ದರು ಸಹ ಆದು ಅನೇಕ ಕೆಲಸಗಳನ್ನು ಮಾಡಲು ಆಗುತ್ತಿಲ್ಲ. ಆದುದರಿಂದ ಬೇರೆ ಬೇರೆ ಪ್ರದೇಶಗಳಲ್ಲಿರತಕ್ಕ ಪ್ರಾದೇಶಿಕ ಅಭಿವೃದ್ಧಿ ಮಂಡಳಿಗಳ ವರದಿಯನ್ನು ತರಿಸಿಕೊಂಡು ಈ ಸಮಿತಿಯವರು ಪರಿಶೀಲನೆ ಮಾಡಿ ವರದಿಯನ್ನು ಕೊಟ್ಟ ಮೇಲೆ ಅದರ ಪ್ರಕಾರ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುತ್ತದೆ.

**ಶ್ರೀ ಎ. ಲಕ್ಷ್ಮೀಸಾಗರ್.**—ಅಧ್ಯಕ್ಷರೇ, ಆ ಸಮಿತಿಯಲ್ಲಿ ವಿರೋಧ ಪಕ್ಷದವರಿಗೇನಾದರೂ ಅವಕಾಶ ಕೊಟ್ಟಿದ್ದಾರೆಯೇ ? ಕೊಟ್ಟಿದ್ದರೆ ಅವರ ಹೆಸರುಗಳನ್ನು ತಿಳಿಸುವುದಕ್ಕೆ ಆಗುತ್ತದೆಯೇ ?

**ಶ್ರೀ ಎಂ. ವೀರಪ್ಪ ಮೊಯ್ತ.**—ಆ ಪ್ರದೇಶದಲ್ಲಿರತಕ್ಕ ವಿರೋಧ ಪಕ್ಷದ ಸದಸ್ಯರನ್ನೂ ಮತ್ತು ಆಳುವ ಪಕ್ಷದ ಸದಸ್ಯರನ್ನೂ ತೆಗೆದುಕೊಂಡಿದ್ದೇವೆ, ಒಟ್ಟು ಸುಮಾರು ೪೨ ಜನ ಸದಸ್ಯರಿದ್ದಾರೆ.

**ಶ್ರೀ ಎ. ಲಕ್ಷ್ಮೀ ಸಾಗರ್.**—ವಿರೋಧ ಪಕ್ಷದ ಸದಸ್ಯರುಗಳು ಯಾರು ಯಾರಿದ್ದಾರೆ ಎಂಬುದನ್ನು ದಯವಿಟ್ಟು ಹೇಳಿ.

**SRI M. VEERAPPA MOITY.**—I will make it clear that all legislators either MLAs or MLCs and MPs of our party or the Opposition party, they have been included.

೧-೨೦ ಪಿ. ಎಂ.

**ಶ್ರೀ ವಿ. ವಿ. ಪತ್ತಾರ್.**—ಸರ್ಕಾರ ಹೈದರಾಬಾದ್ ಕರ್ನಾಟಕದ ಸಲುವಾಗಿ ಅಭಿವೃದ್ಧಿ ಪ್ರಾಧಿಕಾರವನ್ನು ಸ್ಥಾಪನೆ ಮಾಡಿರುವುದು ಬಹಳ ಸ್ವಾಗತಾರ್ಹವಾದ ವಿಚಾರ. ಅದೇ ರೀತಿ ನಮ್ಮ ರಾಜ್ಯದಲ್ಲಿ ಮುಂಬೈ ಕರ್ನಾಟಕ ಸಹ ಅಷ್ಟೇ ಹಿಂದುಳಿದ ಪ್ರದೇಶ. ಉದಾಹರಣೆಗೆ ಹೇಳುವುದಾದರೆ, ಬಿಜಾಪುರ ಜಿಲ್ಲೆಯ ಸರಾಸರಿ ತಲಾ ವರಮಾನ ೬೪೫ ರೂಪಾಯಿಗಳು. ರಾಜ್ಯದ ಎಲ್ಲ ಭಾಗಗಳ ವರಮಾನಕ್ಕಿಂತ ಕಡಿಮೆ ಇರುತ್ತದೆ. ಆದಕಾರಣ, ಬಿಜಾಪುರ, ಬೆಳಗಾಂ ಮತ್ತು ಧಾರವಾಡದ ಸಲುವಾಗಿ ಒಂದು ಪ್ರಾಧಿಕಾರವನ್ನು ರಚಿಸುವ ವಿಚಾರ ಸರ್ಕಾರದ ಗಮನದಲ್ಲಿರೆಯೇ ?

**ಶ್ರೀ ಎಂ. ವೀರಪ್ಪ ಮೊಯ್ತ.**—ಕೇವಲ ಮಂಡಲಿಗಳನ್ನು ಮಾಡುವುದು ಮುಖ್ಯವಲ್ಲ. ಯಾವ ಪ್ರದೇಶ, ಯಾವ ರೀತಿಯಲ್ಲಿ ಹಿಂದುಳಿದಿದೆ ಎಂಬುದನ್ನೆಲ್ಲ ನೋಡಿ ಅದಕ್ಕೆ ಬೇಕಾದ ಯೋಜನೆಗಳನ್ನು ಕೈಗೊಳ್ಳಲು ಈಗಾಗಲೇ ಓನಿ ಯೋಜನೆ ಬರುತ್ತಿದೆ. ನಮ್ಮ ಸರ್ಕಾರದ ನೀತಿ ಏನೆಂದರೆ, ಪ್ರಾದೇಶಿಕ ಅಸಮತೋಲನ ಎಲ್ಲಿರ ಅದನ್ನು ಹೋಗಲಾಡಿಸಿ (ಕೇವಲ ಭಾವನಾತ್ಮಕವಾಗಿ ಅಲ್ಲ, ಎಲ್ಲ ರೀತಿಯ ಅಭಿವೃದ್ಧಿಯ ದೃಷ್ಟಿಯಲ್ಲಿ ಕೂಡ) ಒಂದು ರೀತಿಯ ಸ್ಪಷ್ಟವಾದ ಸಮತೆ ಬರಬೇಕೆಂಬುದು ಸರ್ಕಾರದ ಉದ್ದೇಶವಾಗಿದೆ. ಈ ಉದ್ದೇಶವನ್ನು ಮಂಡಲಿಯನ್ನು ಮಾಡಿಯೇ ಸಾಧಿಸಬೇಕಾಗಿಲ್ಲ. ಬೇರೆ ಬೇರೆ ಜಿಲ್ಲೆ ಯೋಜನೆಗಳನ್ನು ಮಾಡುತ್ತೇವೆ ಮತ್ತು ರಾಜ್ಯಕ್ಕೆ ಬೇಕಾದ ವಾರ್ಷಿಕ ಯೋಜನೆಯನ್ನು ಮಾಡಿ ವಾಗ ಪ್ರಾದೇಶಿಕ ಅಸಮತೋಲನವನ್ನು ಸ್ಪಷ್ಟವಾಗಿ ಗಮನಕ್ಕೆ ತಂದುಕೊಂಡು ಮಾಡಬೇಕೆಂದು ಸರ್ಕಾರ ಆಲೋಚನೆ ಮಾಡಿದೆ. ಇದಕ್ಕೆ ಎಲ್ಲ ಕಡೆ ಮಂಡಲಿಗಳನ್ನು ಮಾಡಬೇಕಾಗಿಲ್ಲ. ಮಂಡಲಿ

ಗಳನ್ನು ಮಾಡಿದರೆ ಅವು ಯಾವ ರೀತಿ ಕೆಲಸ ಮಾಡುತ್ತವೆಂಬುದು ಚೆನ್ನಾಗಿ ಗೊತ್ತಿದೆ. ನಾವು ಅನೇಕ ಮಂಡಳಿಗಳನ್ನು ನೋಡಿದ್ದೇವೆ. ಆದುದರಿಂದ, ನಾವು ಮಂಡಳಿ ಮಾಡುತ್ತೇವೆಂದು ಹೊರಟರೆ ಮುಂಬೈ ಕರ್ನಾಟಕದವರು ನಮ್ಮಲ್ಲಿಂದ ಮಂಡಳಿಯನ್ನು ಮಾಡಿ ಎನ್ನುತ್ತಾರೆ, ಇತ್ತರ ಕಡೆ ಹಳೇ ಮೈಸೂರು ರಾಜ್ಯದವರು ನಮ್ಮಲ್ಲಿಂದ ಮಂಡಳಿಯನ್ನು ಮಾಡಿ ಎನ್ನುತ್ತಾರೆ. ಹೀಗೆ ಮಂಡಳಿಗಳ ಬೇಡಿಕೆ ಹೆಚ್ಚಾಗ ಬಹುದು, ಮತ್ತು ಅಭಿವೃದ್ಧಿ ಕಾರ್ಯದ ಕಡೆಗೆ ಗಮನ ಕಡಿಮೆಯಾಗಬಹುದು. ಸದ್ಯಕ್ಕೆ ಮಾನ್ಯ ಪತ್ರಾರ್ಥಿ ರವರು ಮುಂಬೈ ಕರ್ನಾಟಕದಲ್ಲಿ ಒಂದು ಮಂಡಳಿಯನ್ನು ಮಾಡಬೇಕೆಂದು ಹೇಳಿದ್ದಾರೆ. ನಾವು ಪ್ರಾದೇಶಿಕ ಅಭಿವೃದ್ಧಿ ಮಾಡುವಾಗ ಅಭಿವೃದ್ಧಿ ಅಂಶಗಳನ್ನು ಗಮನಕ್ಕೆ ತೆಗೆದುಕೊಂಡು ಮುಂದೆ ಹೋಗುತ್ತೇವೆ. ಆದ್ದರಿಂದ, ರಾಜ್ಯದ ಯಾವ ಭಾಗದವರು ಕೂಡ ನಮ್ಮ ಬಗ್ಗೆ ಅನುಮಾನ ಮಾಡುವುದು ಬೇಡವೆಂದು ತಿಳಿಸುವುದಕ್ಕೆ ಇಷ್ಟಪಡುತ್ತೇನೆ.

ಶ್ರೀ ಹೆಚ್. ಡಿ. ದೇವೇಗೌಡ. — ಪ್ರಾದೇಶಿಕ ಅಸಮತೋಲನದ ಬಗ್ಗೆ ವಿಚಾರ ಮಾಡಿ ವರದಿ ಕೊಡುವ ಬಗ್ಗೆ ಸಮಿತಿಯನ್ನು ನೇಮಕ ಮಾಡಿದ್ದೇವೆಂದು ಹೇಳಿದಿರಿ. ಆದರೆ ಇಂಥ ಭಾಗದಲ್ಲಿ ಅಸಮತೋಲನ ಇದೆ ಎಂಬುದಕ್ಕೆ ಕಾರಣಗಳೇನಿವೆ ? ಇಂಥ ಭಾಗವೇ ಅಸಮತೋಲನದಿಂದ ಕೂಡಿದೆ ಎಂಬುದನ್ನು ಹೇಗೆ ಗುರುತಿಸುತ್ತೀರಿ ? ಇಂಥ ಭಾಗವೇ ಹಿಂದೆ ಬಿದ್ದಿದೆ ಎಂಬುದನ್ನು ಹೇಗೆ ಪತ್ತೆ ಮಾಡಿ ಸಮಿತಿ ಮಾಡುವುದಕ್ಕೆ ನಿರ್ಣಯ ತೆಗೆದುಕೊಂಡಿರಿ ಎಂಬುದನ್ನು ತಿಳಿಸುತ್ತೀರಾ ?

ಶ್ರೀ ಎಂ. ವೀರಪ್ಪ ಮೊಯ್ದಿ. — ಅಭಿವೃದ್ಧಿಯ ವೃದ್ಧಿಯಲ್ಲಿ ಕೆಲವು ಕಡೆಯಿಂದ ಕೆಲವು ಮಾತುಗಳು ಬರುತ್ತವೆ. ಹೈದರಾಬಾದ್ ಕರ್ನಾಟಕ ಏರಿಯಾದಲ್ಲಿ ನಮಗೆ ಬಹಳ ಅನ್ಯಾಯವಾಗಿದೆ, ಅಭಿವೃದ್ಧಿ ಕಾರ್ಯದಲ್ಲಿ ನಮಗೆ ಸಾಕಷ್ಟು ಪ್ರೋತ್ಸಾಹ ಸಿಕ್ಕಿಲ್ಲ ಎಂಬ ಅಭಿಪ್ರಾಯ ಆ ಪ್ರದೇಶದ ಜನರಲ್ಲಿ ಬಂದಿದೆ. ಆ ಸಮಿತಿಯವರು ಯಾವ ಯಾವ ಏರಿಯಾದಲ್ಲಿ ಯಾವ ಯಾವ ಕಾರ್ಯದಲ್ಲಿ ತಮಗೆ ಅಸಮತಿ ಇದೆ ಎಂದು ಅವರು ವರದಿ ಕೊಡಲಿ, ಆ ವರದಿ ಬಂದ ಮೇಲೆ I will be in a position to clearly say, in which area there is slackness.

ಶ್ರೀ ಹೆಚ್. ಡಿ. ದೇವೇಗೌಡ. — ನನ್ನ ಪ್ರಶ್ನೆಯನ್ನು ಅರ್ಥಮಾಡಿಕೊಳ್ಳುತ್ತೇನೆ ಸಾಮರ್ಥ್ಯ ತಮಗೆ ಇದೆ. ಆ ಪ್ರದೇಶದಲ್ಲಿ ಅಸಮತೋಲನ ಇದೆ ಎಂಬುದು ಮನವರಿಕೆಯಾಗಿದೆಯೇ ? ಮತ್ತು ಯಾವ ಒಂದು ಆಧಾರದ ಮೇಲೆ ಈ ಒಂದು ನಿರ್ಣಯಕ್ಕೆ ಸರ್ಕಾರ ಬಂದಿದೆ. ಅಸಮತೋಲನ ಇದೆ ಎಂಬುದು ಗೊತ್ತಾದ ಮೇಲೆ ಅದಕ್ಕೆ ಬೇಕಾದ ಏರ್ಪಾಡುಗಳನ್ನು ಮಾಡುವುದನ್ನು ಬಿಟ್ಟು ತೋರುತ್ತೇನೆ. ಹಾಗೆ ಅದು ಗೊತ್ತಾದ ಮೇಲೆ ಬೇರೆ ಬೇರೆ ಪ್ರದೇಶಗಳಲ್ಲಿ ಏನೇನು ಅಭಿವೃದ್ಧಿ ಕಾರ್ಯಗಳಾಗಿವೆ ಮತ್ತು ಅಲ್ಲಿ ಏನೇನು ಆಗಬೇಕಾಗಿದೆ, ಹಾಗೂ ಆ ಮಟ್ಟಕ್ಕೆ ತರಬೇಕಾದರೆ ಏನು ಮಾಡಬೇಕೆಂಬ ಬಗ್ಗೆ ಸಲಹಾ ಸಮಿತಿಯವರು ತಮ್ಮ ಅಭಿಪ್ರಾಯಗಳನ್ನು ಸೂಚಿಸುತ್ತಾರೆ. ಅಥವಾ ಇಡೀ ರಾಜ್ಯದ ವ್ಯಾಪ್ತಿಗೆ ಸಂಬಂಧಪಟ್ಟಂತೆ ಒಂದು ಸಮಿತಿಯನ್ನು ಮಾಡಿ ಯಾವ ಯಾವ ಭಾಗ ಹಿಂದೆ ಬಿದ್ದಿದೆ ಅದಕ್ಕೆ ಏನು ಮಾಡಬೇಕೆಂಬುದು ಒಂದು ಭಾಗ. ಮಾನ್ಯ ಪತ್ರಾರ್ಥಿ ರವರು ನಮ್ಮ ಬಿಜಾಪುರಕ್ಕೆ ಬಂದು ಸಮಿತಿಯನ್ನು ಮಾಡಿ ಎಂದು ಹೇಳಿದರು. ಆದುದರಿಂದ, ರಾಜ್ಯದ ನಿರ್ದಿಷ್ಟಗಳಲ್ಲಿ ವ್ಯಾಪಕವಾಗಿ ಅಧ್ಯಯನ ಮಾಡಿಸಿ ಹಿಂದೂಳಿದ ಭಾಗಗಳನ್ನು ಗುರುತಿಸಿ ಅಮೇಲೆ ಕ್ರಮ ತೆಗೆದುಕೊಳ್ಳುವುದು ಒಂದು ಭಾಗ. ಈ ರೀತಿ ಮಾಡುವುದಕ್ಕೆ ಬದಲಾಗಿ ಯಾವುದೋ ಏ ಜಿಲ್ಲೆಗಳಿಗೆ ಸಮಿತಿಗಳನ್ನು ಮಾಡಿ ಅಲ್ಲಿ ಅಸಮತೋಲನ ಇದೆ ಎಂಬುದನ್ನು ಯಾವ ಅಂಕಿಅಂಶಗಳ ಆಧಾರದ ಮೇಲೆ ಹೇಳಿದ್ದೀರಿ ? ಇದು ನನ್ನ ಸ್ಪಷ್ಟವಾದ ಪ್ರಶ್ನೆ.

ಶ್ರೀ ಎಂ. ವೀರಪ್ಪ ಮೊಯ್ದಿ. — ಸರ್ಕಾರದ ದೃಷ್ಟಿಗೆ ಹೇಳುವುದಾದರೆ, It is non-going Institution. ಆದುದರಿಂದ, ರಾಜ್ಯದ ಎಲ್ಲ ಕಡೆಯೂ ಗಮನ ಕೊಡುತ್ತೇವೆ. ಮಾನ್ಯ ದೇವೇಗೌಡರ ಪ್ರಶ್ನೆ ನನಗೆ ಚೆನ್ನಾಗಿ ಅರ್ಥವಾಗಿದೆ. ರೀಯಲ್ ಸೈಸ್ಸು ಗೊ ಪ್ರೊಪೋಸಲ್ಲಿಗೂ ವ್ಯತ್ಯಾಸ ಇದೆ. ಅಸಮತೋಲನವನ್ನು ಮನವರಿಕೆ ಮಾಡಿಕೊಳ್ಳುವ ಸಲುವಾಗಿಯೇ ಸಮಿತಿಯನ್ನು ನೇಮಕ ಮಾಡಿದ್ದೇವೆ. ಆ ಸಮಿತಿಯವರು ವರದಿ ಕೊಟ್ಟ ನಂತರ ಅದಕ್ಕೆ ತಕ್ಕ ದೃವಕ್ಕೆ ಮಾಡೋಣ. ಓನೇ ಯೋಜನೆಯಲ್ಲಿ ಯಾವುದೇ ರೀತಿಯ ಆರ್ಥಿಕ ಅಭಿವೃದ್ಧಿಯ ಕಾರ್ಯವನ್ನು ತೆಗೆದುಕೊಳ್ಳುವಾಗಲೂ ಸಹ ಹೈದರಾಬಾದ್ ಕರ್ನಾಟಕದಲ್ಲಿ ಸಮಿತಿಯಾಗಿದೆ ಅಥವಾ ಇನ್ನೊಂದು ಕಡೆ ಸಮಿತಿಯಾಗಿದೆ ಎಂದು, ಆ ಒಂದೇ ಆಧಾರದ ಮೇಲೆ ಆ ಕಡೆ ಗಮನ ಕೊಡುವುದಿಲ್ಲ. ನಾವು ವ್ಯಾಪಕವಾಗಿ ಎಲ್ಲೆಲ್ಲಿ ಯಾವ ಯಾವ ಪ್ರದೇಶ ಹಿಂದೂಳಿದರೆ, ಎಲ್ಲೆಲ್ಲಿ ಅಭಿವೃದ್ಧಿಯಾಗಬೇಕು ಎಂಬುದನ್ನೆಲ್ಲ ಸಮಗ್ರವಾಗಿ ಪರಿಶೀಲನೆ ಮಾಡಿ

ಕೊಂಡು ಇಡೀ ರಾಜ್ಯಕ್ಕೇ ಅನ್ವಯಿಸುವ ಹಾಗೆ ಓನೇ ಯೋಜನೆಯಲ್ಲಿ ಬೇಕಾದ ಕಾರ್ಯಕ್ರಮವನು ರೂಪಿಸುತ್ತೇವೆ. ಆದುದರಿಂದ, if the Committee convinces the Government that there has been some disparity in those regions, then only the government will be in a position to give some special attention. ಸರ್ಕಾರ ಸೆಕ್ರೆಟರಿನೊಂದಿಗೆ ಆದಮೇಲೆ ಈ ಸಮಿತಿಯನ್ನು ನೇಮಕ ಮಾಡಿದ್ದಲ್ಲ. ಅಲ್ಲಿನ ಜನ ಹೇಳುತ್ತಿದ್ದರು, ಬೇಡಿಕೆ ಇತ್ತು, ಆದರಂತೆ ಸಮಿತಿಯನ್ನು ನೇಮಿಸಿದ್ದೇವೆ. ಆದರೆ ವರದಿ ಬಂದ ಮೇಲೆ ಏನು ಕಾರ್ಯಕ್ರಮ ತೆಗೆದುಕೊಳ್ಳಬೇಕೋ ತೆಗೆದುಕೊಳ್ಳುತ್ತೇವೆ. ಅಲ್ಲಿ ನಿಜವಾಗಿಯೂ ಅಸಮತೆ ಇದೆ ಎಂಬುದು ಕಂಡುಬಂದಮೇಲೆ ಕ್ರಮ ತೆಗೆದುಕೊಳ್ಳುತ್ತೇವೆ. The Government is not absolutely convinced till today. Unless they report to us, we cannot say that there has been disparity. It is only after the report is received that the Government will take such steps as one necessary to remove the disparities, if any.

ಶ್ರೀ ಬಿ. ಇ. ರಾಮಯ್ಯ. — ಮಾನ್ಯ ಅರ್ಥಿಕ ಸಚಿವರು ಹೈದರಾಬಾದ್ ಕರ್ನಾಟಕಕ್ಕೆ ಒಂದು ಸಮಿತಿಯನ್ನು ನೇಮಿಸಿದ್ದೇವೆಂದು ಹೇಳಿದ್ದಾರೆ. ಆದರೆ ಅದರಲ್ಲಿ ಬಳ್ಳಾರಿಯನ್ನು ಏತಕ್ಕೆ ಸೇರಿಸಿಲ್ಲ ಎಂಬುದನ್ನು ಕ್ಲಾರಿಫೈ ಮಾಡಬೇಕು.

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಬಳ್ಳಾರಿಯನ್ನು ಹೈದರಾಬಾದ್ ಕರ್ನಾಟಕ ಸಮಿತಿಗೆ ಸೇರಿಸಲಾಗುವುದು.

(ಈ ಸಂದರ್ಭದಲ್ಲಿ ಮಾನ್ಯ ಭೀಮಣ್ಣ ಖಂಡ್ರೆಯವರು ಓನೇ ಭಾರಿ ಪ್ರಶ್ನೆ ಕೇಳುವುದಕ್ಕೆ ಎದ್ದು ನಿಲ್ಲಲು ಮಾನ್ಯ ಅಧ್ಯಕ್ಷರು ಅವಕಾಶ ಕೊಡಲು ನಿರಾಕರಿಸಿದರು.)

SRI BHIMANNA KHANDRE. — I have a right to ask and it is your duty to give me an opportunity.

MR. SPEAKER — I have to give an opportunity to other members also. ನಿಮ್ಮ ಪ್ರಶ್ನೆದವರು ಅವರನ್ನು ಸ್ವಲ್ಪ ಹತ್ತೋಟಿಯಲ್ಲಿಟ್ಟುಕೊಳ್ಳಬೇಕು. ಇವರು ಈ ರೀತಿ ಎದ್ದು ನಿಂತರೆ ಹೇಗೆ ಸಭೆಯನ್ನು ನಡೆಸಿಕೊಂಡು ಹೋಗುವುದು ?

ಶ್ರೀ ಎ. ಜಿ. ಕೊಡಗಿ. — ಮಾನ್ಯ ಅಧ್ಯಕ್ಷರೇ, ಮಾನ್ಯ ದೇವೇಗೌಡರು ಕೇಳಿದಂಥ ಪ್ರಶ್ನೆಗೆ ಉತ್ತರ ಕೊಡುತ್ತಾ ಅರ್ಥ ಮಂತ್ರಿಗಳು ಅಸಮತೋಲನ ಆಗಿದೆ ಎಂದು ಸಮಿತಿ ಮಾಡಿಲ್ಲ, ಅಸಮತೋಲನ ಆಗಿದೆಯೋ ಇಲ್ಲವೋ ಎಂಬುದನ್ನು ನೋಡಿ ವರದಿ ಕೊಡುವುದಕ್ಕಾಗಿ ಸಮಿತಿ ನೇಮಕ ಮಾಡಿದ್ದೇವೆ ಎಂದು ಅಪ್ಪಣೆ ಕೊಡಿಸಿದ್ದಾರೆ. ಮಲೆನಾಡು ಪ್ರದೇಶಗಳಲ್ಲಿ ಅಸಮತೋಲನ ಆಗಿದೆ ಎಂಬ ವಾದ ಇದೆ. ಮಲೆನಾಡು ಪ್ರದೇಶಗಳು ನೀರಾವರಿಯಲ್ಲಿ, ಉದ್ದಿ ಮೊಗಗಳಲ್ಲಿ ಹಿಂದುಳಿದ ಪ್ರದೇಶವಾಗಿದೆ. ಅಲ್ಲಿ ಅಸಮತೋಲನ ಆಗಿದೆ ಎಂಬ ಮಾತನ್ನು ಹೇಳುತ್ತಿದ್ದಾರೆ. ಆದ್ದರಿಂದ ಅದನ್ನು ಸರಿಯಾದ ರೀತಿಯಲ್ಲಿ ನೋಡಿ ವರದಿ ಮಾಡುವುದಕ್ಕೆ ಸಮಿತಿ ನೇಮಿಸುವುದಕ್ಕೆ ಸರ್ಕಾರ ಸಿದ್ಧವಿದೆಯೇ ಮಾನ್ಯ ಮಂತ್ರಿಗಳೇ ಸರ್ಕಾರದ ಮುಂದೆ ಅಂಕಿ ಅಂಶಗಳಿಲ್ಲ, ಆದ್ದರಿಂದ, ಆದರೆ ಬಗ್ಗೆ ತೀರ್ಮಾನ ಮಾಡುವುದಕ್ಕೆ ಸಮಿತಿ ನೇಮಕ ಮಾಡಿದ್ದೇವೆ ಎಂದು ಹೇಳಿದ್ದಾರೆ. ಅದೇ ರೀತಿ ಮಲೆನಾಡು ಪ್ರದೇಶ ಅಭಿವೃದ್ಧಿಯಲ್ಲಿ ಬಹಳ ಹಿಂದುಳಿದ ಪ್ರದೇಶವಾಗಿರುವುದರಿಂದ ಅಸಮತೋಲನವನ್ನು ನಿವಾರಿಸುವುದಕ್ಕೆ ಸಮಿತಿಯನ್ನು ರಚನೆ ಮಾಡಿ ಆ ಮೂಲಕ ವರದಿ ತರಿಸಿಕೊಳ್ಳುವುದಕ್ಕೆ ಸರ್ಕಾರದವರು ಸಿದ್ಧರಿದ್ದೀರಾ ?

ಶ್ರೀ ಎಂ. ವೀರಪ್ಪ ಮೊಯ್ಲಿ. — ಮಾನ್ಯ ಅಧ್ಯಕ್ಷರೇ, ನಮ್ಮ ಪ್ರದೇಶ ಹಿಂದುಳಿದ ಅದು ಅಭಿವೃದ್ಧಿ ಯಾಗಬೇಕು, ನಮ್ಮ ತಾಲ್ಲೂಕು ಅಭಿವೃದ್ಧಿ ಯಾಗಬೇಕು, ನಮ್ಮ ಜಿಲ್ಲೆ ಅಭಿವೃದ್ಧಿ ಯಾಗಬೇಕು ಎಂಬ ಆತಂಕ ಸಹಜವಾಗಿಯೇ ಎಲ್ಲರಲ್ಲೂ ಇದೆ. ಅದೇ ರೀತಿ ಸರ್ಕಾರಕ್ಕೂ ಅಭಿವೃದ್ಧಿ ಮಾಡಬೇಕೆಂಬ ಆಸೆ ಇದೆ. ಕೆಲವು ಸಾರಿ ಅಭಿವೃದ್ಧಿ ಯಾಗುವುದಕ್ಕೆ ಅವಕಾಶವಿದ್ದರೂ ಅದಕ್ಕೆ ಬೇಕಾದ ಪ್ರೋತ್ಸಾಹ ಮತ್ತು ಕಾರ್ಯಕ್ರಮಗಳನ್ನು ತೆಗೆದುಕೊಳ್ಳದೇ ಇರುವುದರಿಂದ ಅಭಿವೃದ್ಧಿ ಯಾಗದೇ ಇರಬಹುದು. ಅಭಿವೃದ್ಧಿ ಯಾಗಬೇಕು ಎಂಬುದರಲ್ಲಿ ಭಿನ್ನಾಭಿಪ್ರಾಯವಿಲ್ಲ. ಅಭಿವೃದ್ಧಿ ಯನ್ನು ಬೇರೆ ಬೇರೆ ಸಂಸ್ಥೆ



ಗಳನ್ನು ಕಟ್ಟಿಕೊಂಡು ಮಾಡಬೇಕೇ ಅಥವಾ ಸರ್ಕಾರವೇ ಮಾಡಬೇಕೇ ಎಂಬುದು ಯೋಚನೆ ಮಾಡಬೇಕಾದ ವಿಷಯ. ಈ ವಿಷಯದಲ್ಲಿ ವ್ಯಾಪಕವಾಗಿ ನೋಡಿದಾಗ ಬೋರ್ಡುಗಳು ಅನಾವಶ್ಯಕ ಎನ್ನಿಸುತ್ತದೆ. ಅನಾವಶ್ಯಕವಾಗಿ ಬೋರ್ಡುಗಳನ್ನು ಸಂಸ್ಥೆಗಳನ್ನು ಸ್ಥಾಪನೆ ಮಾಡಿಕೊಂಡು ಹೋಗುವುದರಿಂದ ಅಭಿವೃದ್ಧಿ ಕಾರ್ಯಗಳು ಕಂಟಕ್ತವಾಗುತ್ತದೆ. ಮಾನ್ಯ ಸದಸ್ಯರು ಮಲೆನಾಡು ಅಭಿವೃದ್ಧಿ ವಿಚಾರವಾಗಿ ಹೇಳಿದಂತೆ, ಇಂಟರ್‌ಲಾಂಡ್ ಡೆವಲಪ್‌ಮೆಂಟ್ ವಿಚಾರ ಬಂದಾಗ ಮಲೆನಾಡು ಏರಿಯಾಕ್ಕೆ ಸಂಬಂಧಪಟ್ಟ ಪ್ರಶ್ನೆ ಬರುತ್ತದೆ. ಶಿವಮೊಗ್ಗ, ದಕ್ಷಿಣ ಕನ್ನಡ, ಹಾಸನ, ಮಂಡ್ಯ ದ ಭಾಗಗಳು ಇದರಲ್ಲಿ ಒಳಗೊಂಡಿರುತ್ತದೆ. ಕೈಗಾರಿಕೆಯ ಲಾಗಲೀ, ಕೃಷಿಯ ಲಾಗಲೀ ಯಾವುದೇ ಭಾಗದಲ್ಲಿಯಾಗಲೀ ಹಿಂದುಳಿದಿರುವುದು. ಅಭಿವೃದ್ಧಿ ಬಗ್ಗೆ ವಿಚಾರವನ್ನು ಪರಿಶೀಲನೆ ಮಾಡುವಾಗ ಬೇರೆ ಬೇರೆ ಗ್ಯೂಪ್‌ಗಳನ್ನು ಮಾಡಿ ವರದಿ ತೆಗೆದುಕೊಂಡು ವ್ಯಾಪಕವಾಗಿ ಮಾಡಬೇಕಾಗುತ್ತದೆ. ನಾನು ಈಗಾಗಲೇ ತಿಮ್ಮಪ್ಪ ಹೆಗಡೆಯವರಿಗೆ ಉತ್ತರ ಹೇಳುತ್ತಾ ಹೇಳಿದ್ದೇನೆ, ಸಮಿತಿಯ ವರದಿ ಬರಲಿ ನಂತರ ಮಲೆನಾಡು ಪ್ರದೇಶದ ಅಭಿವೃದ್ಧಿಯ ಬಗ್ಗೆ ಯಾವ ರೀತಿಯಲ್ಲಿ ಮಾಡಬೇಕು, ಹೇಗೆ ಮಾಡಬೇಕು ಎಂಬುದನ್ನು ಅಲೋಚನೆ ಮಾಡಿ ಮಾಡೋಣ ಎಂದು ಹೇಳಿದ್ದೇನೆ.

ಶ್ರೀ ಎಂ. ಗಂಗಣ್ಣ.— ಬೀರೂ, ಗುಲ್ಬರ್ಗಾ ಭಾಗದ ಎಲ್ಲಾ ಶಾಸಕರನ್ನೂ ಅಧ್ಯಯನ ಸಮಿತಿಗೆ ಸದಸ್ಯರನ್ನಾಗಿ ಸೇರಿಸುವುದು ಸಂತೋಷವಾದ ವಿಚಾರ. ಅಂಥದಲ್ಲಿ ಇದೇ ರೀತಿ ಅಭಿವೃದ್ಧಿಗಾಗಿ ರಾಯಲ್‌ಮೆ ಡೆವಲಪ್‌ಮೆಂಟ್ ಕಾರ್ಪೊರೇಷನ್ ಎಂದು ಮಾಡಿದ್ದಾರೆ, ಅದ್ದರಿಂದ ಅದೇ ರೀತಿ ನಮ್ಮ ಒಂದು ಕಾರ್ಪೊರೇಷನ್‌ನ್ನು ಏತಕ್ಕೆ ಮಾಡಬಾರದು ?

ಶ್ರೀ ವೀರಪ್ಪ ಮೊಯಿಲಿ.— ಇದು ಪರಿಶೀಲನೆಗೆ ಯೋಗ್ಯವಾದ ಸಲಹೆ.

ಶ್ರೀ ಕೆ. ಬಿ. ಮಲ್ಲಪ್ಪ.— ಮಾನ್ಯ ಅಧ್ಯಕ್ಷರೇ...

ಶ್ರೀ ಭೀಮಣ್ಣ ಖಂಡ್ರೆ.— ಮಾನ್ಯ ಅಧ್ಯಕ್ಷರೇ....

ಅಧ್ಯಕ್ಷರು.— ನನಗೆ ಅರ್ಥವಾಗುವುದಿಲ್ಲ ಮಾನ್ಯ ಸದಸ್ಯರು ಏತಕ್ಕೆ ಹೀಗೆ ಇಬ್ಬರು ನಿಂತುಕೊಂಡು ಮಾತನಾಡುತ್ತಾರೋ ?

ಶ್ರೀ ಭೀಮಣ್ಣ ಖಂಡ್ರೆ.— ಒಂದೇ ಒಂದು ವಿಷಯ ಹೇಳಬೇಕಾಗಿದೆ.

ಅಧ್ಯಕ್ಷರು.— ನೀವು ಏತಕ್ಕೆ ಹೀಗೆ ಮಾಡುತ್ತಿದ್ದೀರೋ ನನಗರ್ಥವಾಗುವುದಿಲ್ಲ.

ಶ್ರೀ ಭೀಮಣ್ಣ ಖಂಡ್ರೆ.— ನೀವು ಏತಕ್ಕೆ ಹೀಗೆ ಮಾಡುತ್ತಿದ್ದೀರಿ ಎಂಬುದು ನನಗೂ ಅರ್ಥವಾಗುವುದಿಲ್ಲ. ಮಲೆನಾಡು ಪ್ರದೇಶಕ್ಕೆ ಸಂಬಂಧಪಟ್ಟಂಥ ಪ್ರಶ್ನೆಗೆ ೧೦ ಮಂದಿಗೆ ಮಾತನಾಡಲು ಅವಕಾಶ ಕೊಟ್ಟಿದ್ದೀರಿ. ನಾನು ಪ್ರಶ್ನೆ ಕೇಳುವಾಗ ಮಾತ್ರ ಏತಕ್ಕೆ ಬೇಡ ಎಂದು ಹೇಳುತ್ತೀರಿ ? ಹೀಗಾದರೆ ನಾನು ರಾಜೀನಾಮೆ ಕೊಟ್ಟು ಎದ್ದು ಹೋಗಬೇಕಾಗುತ್ತದೆ.

ಅಧ್ಯಕ್ಷರು.— ಒಬ್ಬೊಬ್ಬರಾಗಿ ಮಾತನಾಡಿ ಎಂಬುದು ಹೇಳುತ್ತಿದ್ದೇನೆ. ನಿಮಗೇ ಮೊದಲು ಕೊಡಬೇಕು ಎಂದರೆ ಹೇಗೆ ?

ಶ್ರೀ ಎ. ಲಕ್ಷ್ಮೀನಾರಾಯಣ.— ಮಾನ್ಯ ಅಧ್ಯಕ್ಷರೇ, ಈ ಪ್ರಶ್ನೆ ಅವರ ಜಾಗಕ್ಕೆ ಸಂಬಂಧಪಟ್ಟದ್ದು, ಅವರಿಗೂ ಅವಕಾಶ ಕೊಡಿ.

ಅಧ್ಯಕ್ಷರು.— ಕೊಡೋಣ.—

ಶ್ರೀ ಕೆ. ಬಿ. ಮಲ್ಲಪ್ಪ.— ಮಾನ್ಯ ಅರ್ಥ ಮಂತ್ರಿಗಳು, ಹೈದರಾಬಾದ್ ಕರ್ನಾಟಕ ಪ್ರದೇಶದ ಶಾಸಕರನ್ನು ಪಾರ್ಲಿಮೆಂಟ್ ಸದಸ್ಯರನ್ನು ಮತ್ತು ಕೆಲವು ಇತರ ಮುಖಂಡರಗಳನ್ನು ಸೇರಿಸಿ ಅಸಮಿತೋಲನದ ವಿಚಾರದಲ್ಲಿ ವರದಿ ಮಾಡಲು ಒಂದು ಸಮಿತಿ ನೇಮಿಸಿರುವುದಾಗಿ ಹೇಳಿದರು. ಅದೇ ರೀತಿ ಎಲ್ಲೆಲ್ಲಿ ಅಭಿವೃದ್ಧಿಯಾಗಿಲ್ಲ ಎಲ್ಲೆಲ್ಲಿ ಅಸಮಿತೋಲನವಾಗಿದೆ ಎಂಬುದರ ಬಗ್ಗೆ ಪರಿಶೀಲಿಸಲು ಸಮಿತಿ ಮಾಡಿ ರಾಜ್ಯಾದ್ಯಂತ ವರದಿ ತರಿಸಿಕೊಂಡು ಸರ್ಕಾರದವರು ಇದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತಾರೆಯೇ ಅಥವಾ ಹೈದರಾಬಾದ್ ಕರ್ನಾಟಕ ಪ್ರದೇಶಕ್ಕೆ ಸಂಬಂಧಪಟ್ಟಂತೆ ಮಾಡಿರುವ ಹಾಗೆ ಮುಂಬೈ ಕರ್ನಾಟಕ ಹಲೇ ಮೈಸೂರು, ಮಲೆನಾಡು ವಿಭಾಗಕ್ಕೆ ಬೇರೆ ಬೇರೆ ಸಮಿತಿ ಮಾಡಿ ಆಯಾ ಶಾಸಕರನ್ನೂ ಅದರಲ್ಲಿ ಸೇರಿಸಿ ವರದಿ ತರಿಸಿಕೊಳ್ಳುತ್ತೀರಾ ? ಇಲ್ಲವೇ ರಾಜ್ಯಕ್ಕೆ ಸಂಬಂಧಿಸದಂತೆ ತಕ್ಷಣ ಸಮಿತಿ ಮಾಡಿ

ಯಾವ ಯಾವ ಪ್ರದೇಶದಲ್ಲಿ ಏನೇನು ಅಭಿವೃದ್ಧಿ ಯಾಗಬೇಕು ಎಂಬುದನ್ನು ತನಿಖೆ ಮಾಡುವುದಕ್ಕೆ, ಮಾನ್ಯ ಅರ್ಥ ಮಂತ್ರಿಗಳು ಕಾರ್ಯಕ್ರಮಗಳನ್ನು ಹಂಚಿಕೊಳ್ಳುತ್ತಾರೆಯೇ

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಅಧ್ಯಕ್ಷರೇ, ಈ ಬೋರ್ಡುಗಳನ್ನು ಮಾಡುವ ವಿಚಾರದಲ್ಲಿ ಸರ್ಕಾರದ ಬಂದು ಸಪ್ತ ನಿಲುವನ್ನು ಹೇಳುವುದಕ್ಕೆ ಬಯಸುತ್ತೇನೆ. ಯೋಜನಾ ಆಯೋಗದೊಂದಿಗೆ ಹೇಳಿದ್ದಾರೆ, ನಾವೂ ಕೂಡ ಯೋಜನೆ ಮಾಡಿದ್ದೇವೆ. ಡಿಸ್ಟ್ರಿಕ್ಟ್ ಸೆಕ್ಟಾರ್ ಆಲೋಕೇಷನ್ ಮಾಡುವಾಗ ೧೨ ಇಂಡಿಕೇಟರ್‌ಗಳನ್ನು ಸ್ಟೆಟಿಸ್ಟಿಕ್ಸ್ ಬೇಸಿಸ್ ಮೇಲೆ ಆಧಾರವಾಗಿಟ್ಟುಕೊಂಡು ಮಾಡಲಾಗುತ್ತದೆ. ಡಿಸ್ಟ್ರಿಕ್ಟ್ ಸೆಕ್ಟಾರ್‌ನಲ್ಲಿ ಸಂಪನ್ಮೂಲಗಳನ್ನು ಪಯೋಗಿಸಿಕೊಂಡು ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಮಾಡಲಾಗುತ್ತದೆ. ಯಾವುದೇ ಪ್ರದೇಶಗಳಲ್ಲಿಗಿಲ್ಲ, ಯಾವುದೇ ಜಿಲ್ಲೆಯಲ್ಲಿಗಿಲ್ಲ. ಪ್ಲಾನಿಂಗ್ ಕಮಿಷನ್ ಹಂಚಿಕೊಟ್ಟ ಇಂಡಿಕೇಟರ್ ಮುಖಾಂತರ ಅಭಿವೃದ್ಧಿ ಕಾರ್ಯ ಆಗುವುದಿಲ್ಲ ಎಂಬ ಭಯ ಇಟ್ಟುಕೊಳ್ಳುವ ಆಗತ್ಯ ಇಲ್ಲ. ಹೈದರಾಬಾದ್ ಕರ್ನಾಟಕ ಪ್ರದೇಶದಲ್ಲಿ ಅಭಿವೃದ್ಧಿ ಕಾರ್ಯಕ್ರಮ ಮಾಡಬೇಕು ಎಂದು ಅನೇಕ ಸಮಯದಿಂದ ಆ ಭಾಗದ ಜನರು ಕೇಳುತ್ತಿದ್ದರು. It is for the committee to convince the government that there is need for such Corporation or Boards.—ಆದ್ದರಿಂದ ಈ ಬಗ್ಗೆ ಮಾಡುವನ್ವಯಕ್ಕೆ ನಿಲ್ಲಿಸಿ ಬೇರೆ ಕಾರ್ಯಕ್ರಮವನ್ನು ನಡೆಸಿಕೊಡಬೇಕು ಎಂದು ಕೇಳಿಕೊಳ್ಳುತ್ತೇನೆ. ಯೋಜನಾ ಆಯೋಗ ಕೊಟ್ಟಂಥ ಮಾರ್ಗದರ್ಶನದಲ್ಲಿ ಡಿಸ್ಟ್ರಿಕ್ಟ್ ಆಲೋಕೇಷನ್ ಅಥವಾ ಡಿಸ್ಟ್ರಿಕ್ಟ್ ಸೆಕ್ಟಾರ್ ಪ್ಲಾನಿಂಗ್ ಮಾಡುತ್ತೇವೆ. ವಿಶೇಷವಾಗಿ ಬೇರೆ ಬೇರೆ ಪ್ರದೇಶದ ಅವಶ್ಯಕತೆಗಳನ್ನು ಗಮನಿಸಿ ಯೋಗ್ಯವಾದ ಸ್ಥಳಗಳನ್ನು ಆರಿಸಿಕೊಂಡು ನಮ್ಮ ಕಾರ್ಯಕ್ರಮವನ್ನು ಮುಂದುವರಿಸುತ್ತೇವೆ.

ಶ್ರೀ ಬಸವರಾಜ ಪಾಟೀಲ್.— ನಮ್ಮ ಆಯವ್ಯಯ ಅಂದಾಜು ಪತ್ರವನ್ನು ನೋಡಿದಾಗ ನಮ್ಮ ಪ್ರದೇಶಕ್ಕೆ ಎಷ್ಟು ಅರ್ಥಿಕ ಅನುಕೂಲತೆ ಸಿಗುತ್ತದೆ ಎಂಬುದು ಗೊತ್ತಾಗುತ್ತದೆ. ಮತ್ತು ನಮ್ಮ ಭಾಗದಲ್ಲಿ ಎಷ್ಟು ಜನ ಪದವೀಧರರು ಇದ್ದಾರೆ, ಎಷ್ಟು ಜನರಿಗೆ ಕೆಲಸ ಸಿಗಿದೆ. ಮತ್ತು ಅಭಿವೃದ್ಧಿ ಎಷ್ಟರ ಮಟ್ಟಿಗೆ ಆಗಿದೆ ಎಂಬುದು ನೋಡಬಹುದು. ಆದ್ದರಿಂದ ನಾನು ಹೇಳುವುದೇನೆಂದರೆ ಬೋರ್ಡ್ ಮಾಡುವುದಕ್ಕಿಂತ ಮುಂಚಿತವಾಗಿ ಎಷ್ಟು ಅಸಮತೋಲನವಾಗಿದೆ ಎಂಬುದನ್ನು ನೋಡಿ ಅಲ್ಲಿ ಹೆಚ್ಚು ಹಣ ಜಡಗೊಳ್ಳುವುದಕ್ಕೆ ಸರ್ಕಾರ ಪ್ರಯತ್ನ ಮಾಡುತ್ತದೆಯೇ ಎಂದು. ಮತ್ತು ಮಾನ್ಯ ಒರಿಯ ಸದಸ್ಯರಾದ ಭೇವೇಗೌಡರು ಹೈದರಾಬಾದ್ ಕರ್ನಾಟಕಕ್ಕೆ ಬೋರ್ಡ್ ಏತಕ್ಕೆ ಮಾಡಬೇಕು ಎಂಬ ವಿಚಾರವನ್ನು ಸಭೆಯ ಮುಂದೆ ಇಟ್ಟರು. ಆದರೆ...

ಶ್ರೀ ಹೆಚ್. ಡಿ. ದೇವೇಗೌಡ.— ನಾನು ಬೋರ್ಡಿಗೆ ವಿಶೇಷ ಎಂದು ಯಾರೂ ಹುಡುಗಿಲ್ಲ. ಭಾವಿಸಬಾರದು. ನನ್ನಲ್ಲಿ ಸಂಕುಚಿತ ಮನೋಭಾವನೆ ಇಲ್ಲ. ಸರ್ಕಾರ ನಿರ್ಧಾರ ಮಾಡುವಾಗ ಯಾವುದಾದರೂ ಅಧಾರದ ಮೇಲೆ ಮಾಡಬೇಕು, ರಾಜಕೀಯ ಕಾರಣಕ್ಕೆ ಮಾಡಬಾರದು ಎಂದು ನನ್ನ ಅಭಿಪ್ರಾಯ. ಏನಿ ಪ್ರಾದೇಶಿಕ ಅಸಮತೋಲನ ಇದೆಯೋ ಅಂಥ ಕಡೆ ಪಕ್ಕ ಹೆಚ್ಚು ಅಲ್ಲಿ ವಿಶೇಷವಾಗಿ ಹೆಚ್ಚು ಸವಲತ್ತನ್ನು ಕೊಡುವುದು ಸರ್ಕಾರದ ಜವಾಬ್ದಾರಿ. ಆದ್ದರಿಂದ ರಾಜಕೀಯ ಅಸಮತೋಲನಕ್ಕೆ ಧಕ್ಕೆಯಿಲ್ಲ. ಒಂದು ಸಮಿತಿ ಮಾಡಿ ೧೯ ಜಿಲ್ಲೆಗಳ ಪ್ರತಿ ಯಾವ ಯಾವ ಜಿಲ್ಲೆಗಳು ಹಿಂದೆ ಬಿದ್ದವು ಎಂಬುದನ್ನು ಕಂಡುಹಿಡಿದು ಅದಕ್ಕೆ ತಕ್ಕ ಕಾರ್ಯಕ್ರಮವನ್ನು ರೂಪಿಸಿಕೊಳ್ಳಲಿ.

ಶ್ರೀ ಬಸವರಾಜ ಪಾಟೀಲ್.— ನಾನು ನಿಮ್ಮನ್ನು ವಿಶೇಷ ಮಾಡಿದ್ದೀರಿ ಎಂದು ಹೇಳಲಿಲ್ಲ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ನಾನು ಈಗಾಗಲೇ ಹೇಳಿದ್ದೇನೆ, ೧೨ ಇಂಡಿಕೇಟರ್‌ಗಳನ್ನು ಇದರಲ್ಲಿ ಇಟ್ಟುಕೊಂಡು ಕೆಲಸ ಮಾಡುತ್ತೇವೆ ಎಂದು. ಇದರಲ್ಲಿ ಫೌಂಡೇಷಲ್ ಇಂಡಿಕೇಟರ್ ಇಲ್ಲ, ಎಸನಾಟರ್ ಇಂಡಿಕೇಟರ್ ಇಟ್ಟುಕೊಳ್ಳಲಾಗುವುದು. ಹೈದರಾಬಾದ್ ಕರ್ನಾಟಕ ಪ್ರದೇಶದಲ್ಲಿ ಸಮಿತಿ ಮಾಡಿದ್ದರೂ ಕೂಡ ರಾಜಕೀಯ ಉದ್ದೇಶದಿಂದ ಮಾಡಿಲ್ಲ.

SRI H. D. DEWE GOWDA.—It is also on the basis of economic indicators.

SRI M. VEERAPPA MOILY.—12 indicators are there proposed by the planning Commission upon which we are marking district-wise allocation.....

**ಶ್ರೀ ಜೆ. ಹೆಚ್. ಪಟೇಲ್:**—ಆ ಪ್ರದೇಶ ಆರ್ಥಿಕವಾಗಿ ಹಿಂದುಳಿದಿರುವುದು ಎಲ್ಲರಿಗೂ ಗೊತ್ತಿದೆ. ಆದರೆ, ರಾಜಕೀಯವಾಗಿಯೂ ಆ ಪ್ರದೇಶ ಹಿಂದುಳಿದಿದೆ ಎನ್ನುವ ಸೂಚನೆ ಅಂಶ ಮೊನ್ನೆತಾನೆ ಗೊತ್ತಾಯಿತು, ಸ್ಪೀಷರ್ ಅವರನ್ನು ಅಯ್ಯ ಮಾಡಿ ಕಳುಹಿಸಿದ್ದು ಅದು ರಾಜಕೀಯವಾಗಿಯೂ ಹಿಂದುಳಿದಿದೆ ಎಂದು ಗೊತ್ತಾಗುತ್ತದೆ.

**ಶ್ರೀ ಎಂ. ವೀರಪ್ಪಮೊಯಿಲಿ:**—ರಾಜಕೀಯವಾಗಿ ವಿಚಾರ ಮಾಡುವುದು ಬೇಡ. We are thinking only of the economic indicators. This Committee refers only to that extent. ಈಗ ಹೊಸದಾಗಿ ಯಾವ ಇಂಡಿಕೇಟರ್‌ಗಳನ್ನು ಹುಡುಕಲಿಕ್ಕೆ ಹೋಗುವುದು ಬೇಡ.

We can definitely allow the local people to think about their development and you can also think about the development of the various areas. ಈಗ ಸಮಿತಿ ಮಾಡಲಾಗಿದೆ. ಅವರು ವರದಿ ಕೊಡಲಿ. ನಮ್ಮ ಯೋಜನಾ ಇಲಾಖೆಯಲ್ಲಿ ಸಾಕಷ್ಟು ಸಿಬ್ಬಂದಿ ಇದೆ. ನಮ್ಮ ಹತ್ತೊಂಬತ್ತು ಜಿಲ್ಲೆಗಳಿಗೆ ಸಂಬಂಧಿಸಿದಂತೆ ವ್ಯಾಪಕ ವಾದ ಆರ್ಥಿಕಾಭಿವೃದ್ಧಿಗೆ ಏನೇನು ಬೇಕೋ ಅವುಗಳೆಲ್ಲವನ್ನೂ ಈ ವರ್ಷದ ಯೋಜನೆಯಲ್ಲಿ ಸಮನ್ವಯ ಗೊಳಿಸಲು ಪ್ರಯತ್ನ ಮಾಡಿದೆ. ಯೋಜನಾ ಆಯೋಗದ ಮಾರ್ಗದರ್ಶನದ ಮೇರೆಗೆ ಡಿಪ್ಲಿಕ್ಯೆ ಸೆಕ್ಟರ್‌ನಲ್ಲಿ ಯಾವ ರೀತಿ ಹಣವನ್ನು ವಿನಿಯೋಗ ಮಾಡಬೇಕೋ ಅದನ್ನೆಲ್ಲ ಅಲ್ಲ ಸೇರಿಸಲಾಗಿದೆ. ಆದುದರಿಂದ, ಪುನಃ ಅದನ್ನು ಬದಲಾವಣೆ ಮಾಡುವ ಅವಶ್ಯಕತೆ ಸದ್ಯಕ್ಕೆ ಇಲ್ಲ.

**ಶ್ರೀ ರಮೇಶಕುಮಾರ್:**—ಮಾನ್ಯ ಸಚಿವರು ಹೇಳಿದ್ದನ್ನು ನಾನು ಸಂಪೂರ್ಣ ಒಪ್ಪುತ್ತೇನೆ. ಆದರೆ, ವಿಶೇಷವಾಗಿ ಹೈದರಾಬಾದ್ ಕರ್ನಾಟಕಕ್ಕೆ ಸಂಬಂಧಿಸಿದಂತೆ ಮಂಡಲಿ ರಚನೆ ಮಾಡುವುದಕ್ಕೆ ಕಾರಣ, ಮಂಡಲಿ ಮಾಡಬೇಕೆಂಬ ಬೇಡಿಕೆ ಬಹಳ ದಿವಸಗಳಿಂದ ಇತ್ತು; ಆದ್ದರಿಂದ ಮಾನ್ಯ ಧರ್ಮಸಿಂಗ್ ಅವರ ಅಧ್ಯಕ್ಷತೆಯಲ್ಲಿ ಒಂದು ಸಮಿತಿ ರಚನೆ ಮಾಡಿದ್ದೇವೆ; ಮಂಡಲಿ ರಚನೆ ಮಾಡುವುದು ಅವಶ್ಯಕವೆಂದು ಅವರು ಸರ್ಕಾರಕ್ಕೆ ಮನವರಿಕೆ ಮಾಡಿದರೆ ಮುಂದಿನ ಕ್ರಮ ತೆಗೆದುಕೊಳ್ಳಲಾಗುವುದೆಂದೂ ಅವರು ಹೇಳಿದರು. ಇದಕ್ಕೆ ನಾನು ಕೇಳುತ್ತೇನೆ: ಬೇರೆ ಹಿಂದುಳಿದಿರತಕ್ಕ ಪ್ರದೇಶಗಳು, ಅಂದರೆ ಕೋಲಾರ, ತುಮಕೂರು ಮುಂತಾದ ಪ್ರದೇಶಗಳಿಂದ ಬೇಡಿಕೆ ಬಂದರೆ ಆ ಬಗ್ಗೆ ಒಂದು ಸಮಿತಿ ರಚನೆ ಮಾಡುತ್ತೀರಾ? ಮತ್ತು ಆ ಸಮಿತಿಯವರು ಮನವರಿಕೆ ಮಾಡಿದರೆ ಬೇರೆ ಭಾಗಕ್ಕೆ ಅನ್ವಯಿಸುವಂತೆ ಇಲ್ಲೂ ಕೂಡ ಅಭಿವೃದ್ಧಿ ಕಾರ್ಯಕ್ರಮಗಳನ್ನು ಹಾಕಿಕೊಳ್ಳುವ ದೃಷ್ಟಿಯಿಂದ ಮಂಡಲಿಯನ್ನು ರಚನೆ ಮಾಡುವುದಕ್ಕೆ ತಯಾರಾಗಿದ್ದೀರಾ?

**ಶ್ರೀ ಎಂ. ವೀರಪ್ಪಮೊಯಿಲಿ:**—ಶ್ರೀ ಧರ್ಮಸಿಂಗ್ ಅವರ ಅಧ್ಯಕ್ಷತೆಯಲ್ಲಿ ರಚಿತವಾಗಿರುವ ಸಮಿತಿಯು ಆ ಪ್ರದೇಶವು ಆರ್ಥಿಕವಾಗಿ ಹೇಗೆ ಆಗಬೇಕೆಂದು ಸೂಚಿಸಬೇಕೆನ್ನುವುದು ಪ್ರಮುಖ ರೆಫರೆನ್ಸ್. ಹೈದರಾಬಾದ್ ಪ್ರಾಂತ್ಯಕ್ಕೆ ಮಂಡಲಿ ಆಗಬೇಕೇ ಅಥವಾ ಬೇಡವೆ ಎನ್ನುವುದು ಒಂದು ಇನ್ಸ್ಟಿಟ್ಯೂಟ್ ರೆಫರೆನ್ಸ್. ಮಾನ್ಯ ರಮೇಶಕುಮಾರ್ ಅವರು ಹೇಳಿದ ಪ್ರಕಾರ, ಪ್ರತಿ ಜಿಲ್ಲೆಯಲ್ಲೂ ವಿಶೇಷವಾದ ಸಮಸ್ಯೆಗಳಿವೆ, ಆ ವಿಶೇಷ ಸಮಸ್ಯೆಗಳನ್ನು ಸಮನ್ವಯಗೊಳಿಸಿ ವಾರ್ಷಿಕ ಯೋಜನೆ ಯನ್ನು ತಯಾರು ಮಾಡಲಾಗಿದೆ. ಆದರೆ, ಪ್ರಾದೇಶಿಕವಾಗಿ ಇನ್ನೊಂದು ಮಂಡಲಿ ಅಥವಾ ಸಮಿತಿ ಯನ್ನು ರಚನೆ ಮಾಡುತ್ತಾ ಹೋಗಬೇಕೆಂಬ ಉದ್ದೇಶ ಸರ್ಕಾರಕ್ಕಿಲ್ಲ. ಇಲ್ಲಿ ಬೇಡಿಕೆ ಬಂದಿದೆ. What is important is around progress of those four Districts of course they say that Bellary is progressed. But it is one of the Districts in the Division. ಆದುದರಿಂದ, ಪ್ರತಿ ಜಿಲ್ಲೆಗೆ ಅಥವಾ ತಾಲ್ಲೂಕಿಗೊಂದು ಮಂಡಲಿಗಳನ್ನು ರಚನೆ ಮಾಡಿಕೊಂಡು ಸರ್ಕಾರದ ಹಣವನ್ನು ಖರ್ಚು ಮಾಡುವುದರ ಬದಲು ಅದನ್ನು ರಾಜ್ಯದ ಬೆಳವಣಿಗೆ ದೃಷ್ಟಿಯಿಂದ ಹಣವನ್ನು ವಿನಿಯೋಗ ಮಾಡುವುದಕ್ಕೆ ಪ್ರಯತ್ನ ಮಾಡುವುದು ಒಳ್ಳೆಯದೆಂದು ಹೇಳುತ್ತೇನೆ.

**ಶ್ರೀ ರಮೇಶಕುಮಾರ್:**—ಜಿಲ್ಲೆಗೊಂದು ಅಥವಾ ತಾಲ್ಲೂಕಿಗೊಂದು ಮಂಡಲಿಯನ್ನು ರಚನೆ ಮಾಡಿ ಅನಾವಶ್ಯಕವಾಗಿ ಸರ್ಕಾರದ ಹಣವನ್ನು ಖರ್ಚು ಮಾಡಿ ಎಂದು ನಾನು ಹೇಳುತ್ತಿಲ್ಲ. ಪ್ರಾದೇಶಿಕವಾಗಿ ತೆಗೆದುಕೊಂಡರೂ ಕೋಲಾರ ಜಿಲ್ಲೆ ಬಹಳ ಹಿಂದುಳಿದಿದೆ. ಬೆಂಗಳೂರಿಗೆ ಕೋಲಾರ ಹತ್ತಿರ

ವಿರುವುದರಿಂದ ಬಹುಶಃ ಇದೂ ಮುಂದುವರಿದಿದೆ ಎನ್ನುವ ಭಾವನೆ ಇರಬಹುದು. ಆದರೆ, ಕೋಲಾರ ಜಿಲ್ಲೆ, ಅಂಧ್ರ ಸರ್ಕಾರವು ಬಹಳ ಹಿಂದಿನಿಂದ ಪ್ರದೇಶವೆಂದು ಗಣನೆಗೆ ತೆಗೆದುಕೊಂಡಿರುವ ರಾಯಲ ಸೀಮಾ ಪ್ರದೇಶಕ್ಕೆ ಹೋಗಿಕೊಂಡಿರುವ ಜಿಲ್ಲೆಯಾಗಿದೆ. ರಾಯಲಸೀಮಾ ಪ್ರದೇಶದಲ್ಲಿರುವ ಪರಿಸ್ಥಿತಿ ಕೋಲಾರ ಜಿಲ್ಲೆಯಲ್ಲೂ ಇದೆ. ಆದುದರಿಂದ, ಕೋಲಾರ ಜಿಲ್ಲೆ ಬಹಳ ಹಿಂದಿನಿಂದಲೂ ಇದನ್ನು ಗಮನಿಸಿ, ಪ್ರಾದೇಶಿಕವಾಗಿಯೂ ಅದನ್ನು ಗಣನೆಗೆ ತೆಗೆದುಕೊಂಡು ಬಂದು ಸಮಿತಿ ಅಥವಾ ಮಂಡಳಿಯನ್ನು ರಚನೆ ಮಾಡಬೇಕೆಂದು ಹೇಳುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.— ರಿಫೌಂಡೇ ಇಸವಿಯಿಂದ ಇದುವರೆಗೆ ಹೈದರಾಬಾದ್ ಪ್ರಾಂತ್ಯಕ್ಕೆ ಎಷ್ಟು ಅನ್ಯಾಯವಾಗಿದೆ ಎನ್ನುವುದು ಎಲ್ಲರಿಗೂ ಗೊತ್ತಿದೆ; ಮಾನ್ಯ ದೇವೇಗೌಡರಿಗೂ ಗೊತ್ತಿದೆ. ಆದರೆ, ಅದು ಅವರ ಗಮನದಲ್ಲಿಲ್ಲವೆಂದು ನಾನು ತಿಳಿದುಕೊಂಡಿದ್ದೇನೆ. ಕುಡಿಯುವ ನೀರಿನ ಸೌಲಭ್ಯ ತೆಗೆದುಕೊಂಡರೆ, ಬೇರೂರ ಜಿಲ್ಲೆಯಲ್ಲೇ ಆರೂನೂರು ಹಳ್ಳಿಗಳಲ್ಲಿ ನಾನೂರು ಹಳ್ಳಿಗಳು ಈ ಮೂರು ತಿಂಗಳಲ್ಲಿ ಕುಡಿಯಲಿಕ್ಕೆ ನೀರುಬುದಿಲ್ಲ. ಇದನ್ನು ಬೇರೆ ಜಿಲ್ಲೆಗಳಿಗೆ ಹೋಲಿಸಿ ನೋಡಿ ರಸ್ತೆ ಸೌಕರ್ಯಗಳ ಬಗ್ಗೆ ಹೇಳುವುದಾದರೆ, ಮಳೆಗಾಲದಲ್ಲಿ ಹಳ್ಳಿಗಳಿಂದ ತಾಲ್ಲೂಕು ಮತ್ತು ಜಿಲ್ಲಾ ಕೇಂದ್ರಗಳಿಗೆ ಜನರು ಬರುವುದು ಕಾಂಗುವುದಿಲ್ಲ ರಸ್ತೆಗಳು ಅಷ್ಟೊಂದು ಕೆಟ್ಟಿರುತ್ತವೆ. ಇದನ್ನು ಬೇರೆ ಜಿಲ್ಲೆಗಳಿಗೆ ಹೋಲಿಸಿ ನೋಡಿ. ಇನ್ನು ಸರ್ಕಾರಿ ಸೇವೆಯಲ್ಲಿರುವವರ ಪ್ರಮಾಣವನ್ನು ತೆಗೆದುಕೊಂಡರೆ, ಹೈದರಾಬಾದ್ ಪ್ರಾಂತ್ಯದವರು ಬಹಳ ಕಡಿಮೆ ಪ್ರಮಾಣದಲ್ಲಿದ್ದಾರೆ. ಇದನ್ನೆಲ್ಲ ನೋಡಿದರೆ, ಹೈದರಾಬಾದ್ ಕರ್ನಾಟಕ ಪ್ರಾಂತ್ಯ ಹೆಚ್ಚು ಅಭಿವೃದ್ಧಿಯಾಗಬೇಕಾಗಿದೆ ಎಂದು ಗೊತ್ತಾಗುತ್ತದೆ. ಕೈಗಾರಿಕೆಯಲ್ಲಾಗಲೀ, ಸೇತುವೆ ಮತ್ತು ರಸ್ತೆಗಳಲ್ಲಾಗಲೀ ಯಾವ ಅಭಿವೃದ್ಧಿಯೂ ಆಗಿಲ್ಲ. ಅದಕ್ಕಾಗಿಯೇ ವಿಶೇಷವಾಗಿ ಒಂದು ಮಂಡಳಿಯನ್ನು ರಚನೆ ಮಾಡಿ ಎಂದು ನಾವು ಸರ್ಕಾರಕ್ಕೆ ಮನವಿ ಮಾಡಿಕೊಂಡಿದ್ದೇವೆ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಮಾನ್ಯ ಸದಸ್ಯರು ಬಹಳ ಒಳ್ಳೆಯ ಸೂಚನೆಗಳನ್ನು ಕೊಟ್ಟಿದ್ದಾರೆ. ಮಾನ್ಯ ಖಂಡ್ರೆಯವರೂ ಸಹ ಸಮಿತಿಯಲ್ಲಿ ಸದಸ್ಯರಾಗಿದ್ದಾರೆ. ಅದನ್ನೆಲ್ಲ ಅವರು ಅಲ್ಲಿ ಚರ್ಚೆ ಮಾಡಿ ಸರ್ಕಾರಕ್ಕೆ ವರದಿ ಸಲ್ಲಿಸಲಿ; ಸರ್ಕಾರ ಅದರ ಬಗ್ಗೆ ಕ್ರಮ ತೆಗೆದುಕೊಳ್ಳುತ್ತದೆ. ರಾಜ್ಯದ ಎಲ್ಲಾ ಜಿಲ್ಲೆಗಳ ಅವಶ್ಯಕತೆ ಮತ್ತು ಅಭಿವೃದ್ಧಿಯನ್ನು ದೃಷ್ಟಿಯಲ್ಲಿಟ್ಟುಕೊಂಡು ಆಯವ್ಯಯದಲ್ಲಿ ಹಣ ವನ್ನು ಕಾಣಿಸಲಾಗಿದೆ. ಆದುದರಿಂದ, ಇದನ್ನು ಮತ್ತೆ ಪುನರ್ವಿಮರ್ಶೆ ಮಾಡುವ ಪ್ರಶ್ನೆ ಬರುವುದಿಲ್ಲ. ವರದಿ ಕೊಡಲಿ. ಸಮಸ್ಯೆ ಇದ್ದರೆ ಪರಿಹಾರ ಮಾಡೋಣ.

SRI PRABHAKAR TELKAR.—I don't think that the members who have participated in this question are against the formation of this Board. But what I feel is that, the hon. Members including Sri H.D. Deve Gowda who have visited our places during drought period, and also the other places, may places compare our places with those of other parts of Karnataka and then give their opinion, matter the Hyderabad-Karnataka area is backward, Therefore, I submit to the Government to constitute a Board. I also request the Government, through you Sir, to ask the Board or the Committee to give the Report at the earliest or to give them a certain time limit for submitting the Report so that all these factors can be thrashed out early.

೨.೦೦ ಪಿ.ಎಂ.

ಶ್ರೀ ಎಂ. ವೀರಪ್ಪ ಮೊಯಿಲಿ.— ಅಧ್ಯಕ್ಷರೇ, ಮಾನ್ಯ ಸದಸ್ಯರಾದ ಪ್ರಭಾಕರ್ ತೇಲಕರ್ ಅವರು ಹೇಳಿದ ಪ್ರಕಾರ ಈ ಚರ್ಚೆಯಲ್ಲಿ ಏನೂ ತಪ್ಪಿಲ್ಲ. ನಾವು ಇರುವುದು ಅದಕ್ಕಾಗಿಯೇ, ಸಮ್ಮ ನಮ್ಮ ಜಿಲ್ಲಾ ಪ್ರಾದೇಶಿಕ ಅಭಿವೃದ್ಧಿಯಾಗಬೇಕು, ಅದನ್ನು ಜಾಗೃತ ತರಸಬೇಕು ಅಂತ ಹೇಳಿದ್ದಾರೆ. ಅದನ್ನು ಅದಷ್ಟು ಬೇಗ ಮಾಡುತ್ತೇನೆ.